



கலைஞர்
100
1924 - 2024

முரசொலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 84 - ஒலி : 347 - திருவள்ளூர் ஆண்டு 2057 - ஆடி 12 - செவ்வாய்க்கிழமை 28 ஜூலை 2026 - திருச்சி ★ 8 பக்கங்கள் Established : 10.8.1942 - Volume : 84 - Issue 347 : Thiruvalluvar Year - 2057 - Aadi 12 - Tuesday 28 July 2026 - Trichy ★ 8 Pages ₹ 5.00

கார்கில் போர் வெற்றி நாள்:

இந்தியாவைக் காத்த வீரர்களுக்கு அஞ்சலி!

கழகத் தலைவர் மு.க.ஸ்டாலின் புகழாரம்!

சென்னை, ஜூலை 28 -

கார்கில் போர் வெற்றி நாளையொட்டி, கழகத் தலைவர் மு.க.ஸ்டாலின் அவர்கள், தமது சமூக வலைதளத்தில் வெளியிட்ட டுள்ள பதிவில் “ஒப்பற்ற துணிச்சலுடனும் மனஉறுதியுடனும் இந்தியாவைக் காத்த வீரர் களுக்கு நம் இதயப்பூர்வமான அஞ்சலியை செலுத்துகிறோம்” என்று தெரிவித்துள்ளார்.

இதுகுறித்து கழகத் தலைவர் மு.க.ஸ்டாலின் அவர்கள் சமூக வலைதளத்தில் பதிவிட்டிருப்ப தாவது:-

கார்கில் வெற்றி நாளில், மிகக் கடுமையான சூழலிலும் ஒப்பற்ற துணிச்சலுடனும் மன உறுதியுடனும் இந்தியாவைக் காத்த வீரர்களுக்கு நம் இதயப்பூர்வ மான அஞ்சலியை செலுத்துகிறோம்!

தாய்நாட்டிற்காகத் தங்கள் இன்னுயிரை ஈந்த மாபீரர்களின் நினைவைப் போற்றுகிறோம், அவர்களின் குடும்பங்களுக்கு நாம் என்றும் கடமைப் பட்டுள்ளோம்.



இவ்வாறு கழகத் தலைவர் மு.க.ஸ்டாலின் அவர்கள், தமது சமூக வலைதளத்தில் பதிவிட்டுள்ளார்.

5 வாரங்களில் காவல்துறை சித்ரவதைக்கு 4 பேர் பலி!

நடவடிக்கை எதையும் எடுக்காமல் - 10வது மாடிக்குத் தனது அவுவுலகத்தை மாற்றுவதற்கு முக்கியத்துவம் தருவதா?

முதல்வர் ஜோசப் விஜய்க்கு தி.மு.கழக ஐ.டி. பிரிவு கண்டனம்!

சென்னை, ஜூலை 28 -

தமிழ்நாட்டில் கடந்த 5 வாரங் களில் காவல்துறையினரின் சித்ர வதைக்கு 4 பேர் பலியாகி உள்ளனர். ஆனால் அது பற்றி நடவடிக்கை எடுக்காமல் தனது முதலமைச்சர் அலுவலகத்தை கடல் காட்சியுடன் இருப்பதற்காக மாற்றுவதற்கு முக்கியத்துவம் தருகிறார் முதலமைச்சர் ஜோசப் விஜய் என்று குறிப்பிட்டு தி.மு. கழக ஐ.டி. பிரிவு அறிக்கை வெளியிட்டுள்ளது.

காவல்துறையின் துஷ்பிரயோகத்தால் நிகழும் லாக்கப் மரணங் கள், கடந்த 13ம் தேதி, நாகர் கோயிலில் குட்கா வழக்கில் கைது செய்யப்பட்ட மாற்றுத்திறனாளி சபரிவர்மனின் லாக்கப் மரணம், மாநிலத்தையே உலுக்கியது.

இந்த அதிர்ச்சி ஓய்வதற்குள், கடந்த 23ம் தேதி தூத்துக்குடியில் சட்டவிரோதமாக மது விற்பனா க்கு, விசாரணைக்கு அமுகத்துச் செல்லப்பட்ட 24 வயது இளைஞர் அருணாசலம், போலீசார் தாக்கிய தில் இறந்துள்ளார். இதுவும் காவல் துறையின் கோர முகத்தை

வெளிச்சம் போட்டுக் காட்டியுள் ளது.

இதற்கு முன்பாக 15ஆம் தேதி, சென்னை புழல்சிறையில் காவ லில் வைக்கப்பட்டிருந்த 45 வயது கைதி பாலாஜி உயிரிழந்துள்ளார். அதற்கும் முன்பாக 8ஆம் தேதி, சென்னையை சேர்ந்த 28 வயது ஓட்டுநர் வொங்கடேசன், காவல் துறையின் சித்ரவதையால் உயிரிழந்துள்ளார்.

இப்படி ஒரே மாதத்தில், மாநி லத்தையே அதிர் வைத்த 4 லாக் கப் மரணங்கள் நிகழ்ந்துள்ளது.

தி.மு.கழக ஐ.டி. பிரிவு வெளியிட்டுள்ள அறிக்கை வருமாறு:-

“கடந்த 5 வாரங்களில் காவல் துறைக் காவலில் நிகழ்ந்த சித்திர வதையால் 4 அப்பாவி உயிர்கள் பலியாகியுள்ளன. பாதிக்கப்பட்ட வார்களின் குடும்பத்தினர் நீதிக்காக கதறிக் கொண்டிருக்கையில், இந் தத் தன்னடக்கம் இழந்த நிர்வாகி எந்தவித பொறுப்பேற்பும் (accoun tability), மன்னிப்பும் (apology) இன்றி ஆணவமான மௌனத் தைக் கடைப்பிடிக்கிறார். தனது

அரசின் கைகளில் படிந்துள்ள இரத்தத்தை விட, 10-ஆவது மாடி யில் உள்ள கடல் காட்சியுடன் கூடிய தனது அலுவலக அறையின் அழகிய தோற்றத்திற்கே அவர் அதிக முக்கியத்துவம் அளிக்கிறார்.

தார்மீக பொறுப்பேற்க மறுப்பு!

“பொறுப்பேற்பு (Account ability), பொறுப்பு (Responsibility), மன்னிப்பு (Apology) - இந்த மூன்று கருத்துகளும் அவரது அக ராதிபலியே இல்லாத அந்நியச் சொற்களைப் போன்றவை!

தமிழ்நாடு காவல் காவலில் நிக் கும் உயிரிழப்புகள், சட்டம்-ஒழுங்கு சீர்கேடுகள் மற்றும் காவிரி நெருக்கடியால் அவதிப் பட்டு வரும் வேளையிலும், இந் தத் தன்னடக்கம் இழந்த நபர் வெறுமனே உணர்வற்ற பார்வை யுடன் அமர்ந்திருக்கிறார்; எதற்கும் தாழ்மீகப் பொறுப்பை ஏற்க மறுக்கிறார்.”

இவ்வாறு தி.மு.கழக ஐ.டி. பிரிவு அறிக்கை வெளியிட்டுள்ளது.

சிவகாசி அருகே சட்டவிரோதமாக

பட்டாசு தயாரித்தபோது ஏற்பட்ட வெடி விபத்தில் 4 பேர் பலி!

சிவகாசி, ஜூலை 28 - சிவகாசி அருகே சட்ட விரோதமாக பட்டாசு தயா ரித்த போது ஏற்பட்ட வெடி விபத்தில் 4 பேர் என் னைக்கை 4 ஆக உயர்ந்துள்ளது. ஏற்கனவே ராம்பிர காஷ் (32), இன்னாசி முத்து (44), ஐயப்பராஜ் (37) ஆகியோர் உயிரிழந்த நிலை யில், தற்போது பாண்டித் துரை (35) என்பவர் உயிரிழந்தார்

விருதுநகர் மாவட்டம் சிவகாசி அருகே செங்கமல் பட்டியை சேர்ந்தவர் ரவீந்திரன். இவருக்கு இப்பகுதி

யில் 72 சென்ட் விவசாய நிலம் உள்ளது. இந்த நிலத் தில் தற்போது விவசாயம் நடைபெறவில்லை. இந்நிலையில், ரவீந்திர னின் மகன்கள் ராம் பிர காஷ் (30), ராமச்சந்திரன் (40) நிலத்திலுள்ள கிணற்று பகு தியில் தகரஷெட் அமைத்து சட்டவிரோதமாக பட்டாசு தயாரித்து வந்துள்ளனர். இன்று காலை 8.30 மணி யளவில் இந்த தகர செட்டில் வழக்கம்போல் ராம்பிர ரகாஷ், ராமச்சந்திரன் உட்பட 3 பேர் பட்டாசு

தயாரித்து கொண்டிருந்தனர். அப்போது, உராய்வு காரணமாக திடீரென வெடி விபத்து ஏற்பட்டது. இந்த விபத்தில் ராம் பிர காஷ் மற்றும் வாலிபர் உடல் சிதறி பரிதாபமாக உயிரிழந்தனர். ராமச்சந்திரன் (40) படு காயமடைந்தார். சம்பவ இடத்திற்கு விரைந்து வந்த தீயணைப்பு வீரர்கள் படுகாயமடைந்த ராமச்சந்திரன் மற்றும் பலி யான ராம் பிரகாஷ், வாலி பரின் உடல்களை மீட்டு சிவகாசி அரசு மருத்துவம

னைக்கு அனுப்பி வைத்தனர். அங்கு ராமச்சந்திரனுக்கு தீவிர சிகிச்சை அளிக்கப் பட்டு வருகிறது. இதுகுறித்து சிவகாசி கிழக்கு போலீசார் வழக்குப் பதிவு செய்து விசாரித்து சட்ட விரோத பட்டாசு உற்பத் தியில் ஈடுபட்டதாக 11 பேர் கைது செய்யப்பட்டுள்ளனர். பல லட்சம் ரூபாய் மதிப் பிலான பட்டாசுகள், மூலப்பொருட்கள் பறிமு தல் செய்யப்பட்டுள்ளது.

தமிழ்நாட்டில் மதுரை, கோவையில்

மெட்ரோ ரெயில் திட்டம் மீண்டும் நிராகரிப்பு!

ஒன்றிய அரசு அனுமதி மறுப்பு!



சென்னை, ஜூலை 28 - த மி ழ் ந ா ட் டி ல் மதுரை, கோவையில் மெட்ரோ ரெயில் திட்டத்திற்கு ஒன்றிய அரசு அனுமதி வழங்க மீண்டும் மறுத்துள்ளது.

சென்னை மதுரை, கோவை உள்ளிட்ட நான்கு நகரங்களில் மெட்ரோ ரெயில் திட்டம் செயல்படுத்த தமி ழுக் அரசு திட்டமிட்டுள்ளது. கோவையில் 39 கி.மீ. தொலைவுக்கு அவிநாசி சாலையில் கருமத் தம்பட்டி வரையிலும், உக்கடத்தில் இருந்து சத் தியமங்கலம் சாலையில் வலியம்பாளையம் பிரிவு வரையிலும் உயர்மட் டப் பாதையில் மெட்ரோ ரெயில் திட்டம் அமைக்க திட்டமிடப்பட்டது.

மதுரையில் திருமங்கலம் ஒத்தக்கடை வரை 31.93 கி.மீ. தொலைவுக்கு மெட்ரோ ரெயில் திட்டம் செயல்படுத்த உள்ளது. 27 கி.மீ. உயர் மட்டப்பாதையில் 23 மெட்ரோ ரெயில் நிலையங்களும், 4.65 கி.மீ. சுரங்கப்பாதையில் 3 மெட்ரோ ரெயில் நிலையங்களும் அமைக்க திட்டம்

திட்ட அறிக்கையை மாநில அரசு வாயிலாக, ஒன்றிய அரசிடம் வழங்கப்பட்டது.

இதனையடுத்து கோவை, மதுரை நகரங் களுக்கான மெட்ரோ ரெயில் திட்டத்துக்கான திட்ட அறிக்கையை ஒன்றிய அரசு திருப்பி அனுப்பியது.

இதையடுத்து, மெட்ரோ ரெயில் திட்டத்துக்கு அனுமதி அளிக்க குறைந்தது 20 லட்சம் மக்கள்தொகை தேவை என்றும், கோவை மற்றும் மதுரையில் 15 லட்சம் மக்கள் தொகை மட்டுமே இருப்பதால் அனுமதி அளிக்க முடியாது எனக் கூறி, திட்ட அறிக்கைகளை ஒன்றிய அரசு திருப்பி அனுப்பியது.

2-வது முறை

இதனை தொடர்ந்து மெட்ரோ திட்டம் தொடர்பாக தமிழ்நாடு அரசு கடந்த மே மாதம் மீண்டும் ஒன்றிய அரசிடம் கோரிக்கை வைத்திருந்தது.

இந்த நிலையில், மதுரை மற்றும் கோவை மெட்ரோ ரெயில் திட்ட அறிக்கையை ஒன்றிய அரசு மீண்டும் நிராகரித்து திருப்பி அனுப்பியுள்ளது.

மெட்ரோ ரெயில் திட்டத்தை செயல்படுத்தும் அளவுக்கு மக்கள் தொகை இல்லை எனவும் மதுரை, கோவையில் மெட்ரோ ரெயில் திட்டம் அமைவதால் பயண நேரம் குறைய வாய்ப்பில்லை எனவும் மெட்ரோ ரெயில் திட்டத்திற்கு பதில் பேருந்து போக்குவரத்து நடைமுறையை மேம்படுத்தலாம் என ஒன்றிய அரசு தெரிவித்துள்ளது.

கடந்த நவம்பரில் நிராகரிக்கப்பட்டு மே மாதத்தில் மீண்டும் அனுப்பப்பட்ட நிலையில், தற்போது 2வது முறையாக நிராகரிக்கப்பட்டுள்ளது குறிப்பிடத் தக்கது.

காமன்வெல்த் பளுதூக்குதல் போட்டி:

இந்தியாவுக்கு முதல் தங்கம்!

கிளாஸ்கோ, ஜூலை 28 - காமன்வெல்த் பளுதூக்குதல் போட்டியில் இந்தியாவுக்கு முதல் தங்கம் கிடைத்துள்ளது. 23-வது காமன்வெல்த் விளையாட்டு போட்டி ஸ்காட்லாந்தின் கிளாஸ்கோ நகரில் நடந்து வருகிறது. இதில் 74 நாடுகளைச் சேர்ந்த 3 ஆயிரம் வீரர், வீராங்கனைகள் பங்கேற்றுள்ளனர். இந்தியா தரப்பில் 123 பேர் கொண்ட படை அனுப்பப்பட்டுள்ளது.

மீராபாய் சானு

இந்நிலையில் இரட்டை சாம்பியனான இந்திய பளுதூக்குதல் வீராங்கனை மீராபாய் சானு, நடப்பு காமன்வெல்த் விளையாட்டின் பெண்களுக்கான 48 கிலோ எடைப்பிரிவு பளுதூக்குதல் இறுதிப்போட்டியில் தங்கம் வென்று அசத்தி உள்ளார். ஒலிம்பிக் பதக்கம் வென்ற மீராபாய் சானு ஸ்னாட்ச் பிரிவில் 85 கிலோ



எடையைத் தூக்கி புதிய காமன் வெல்த் சாதனையைப் படைத்தார்.

புதிய சாதனை

மீராபாய் சானு தனது முதல் முயற்சியில் 82 கிலோ எடையைத் தூக்கத் தவறியபோதிலும், இரண்டாவது முயற்சியில் அதே எடையைத் தூக்குவதில் வெற்றி பெற்றார்.

பின்னர் தனது இறுதி முயற்சியில் 85 கிலோ எடையைத் தூக்கி,

போட்டி மற்றும் காமன்வெல்த் அளவிலான புதிய சாதனைகளை அவர் நிலைநாட்டினார்.

மீராபாய் சானு ஏற்கனவே 2018 மற்றும் 2022 காமன் வெல்த் விளையாட்டுப் போட்டிகளில் தங்கப் பதக்கங்களை வென்றிருந்தது குறிப்பிடத் தக்கது.

வெள்ளிப் பதக்கம்

முன்னதாக ஆண்களுக்கான 60 கிலோ பளுதூக்குதல் பிரிவில் இந்திய வீரர் சானம்பம் ரிஷிகாந்த் சிங் வெள்ளிப் பதக்கம் வென்று சாதனை படைத்தார்.

இந்த ஆண்டு இது இந்தியா வாங்கும் முதல் வெள்ளிப் பதக்கமாகும். நேற்று நடைபெற்ற காமன்வெல்த் விளையாட்டில் இந்திய வலுதூக்குதல் வீரர் ஜான் ரகுமார் முதல் பதக்கத்தை (வெண்கலம்) வென்றிருந்தார்.

